

آخر درست کیا ہے؟

مرنے کے بعد اٹھنے کے  
سائنسی انکار  
کی حقیقت



آخر درست کیا ہے؟

قیامت کے حوالے سے اتنی تفصیل سے اور اتنے دلائل سے کلام فرمایا ہے کہ کوئی ذی شعور آدمی اس کا انکار کر ہی نہیں سکتا۔ اسے چند مراحل میں عرض کرتا ہوں:

سب سے پہلی بات تو یہ ہے کہ یہ غلط عقیدہ کہ ”مرنے کے بعد دوبارہ زندہ نہیں کیا جائے گا کیونکہ جب ایک مرتبہ مر گئے تو سب ختم ہو گیا،“ یہ عقیدہ آج کا نہیں ہے بلکہ اللہ تعالیٰ کے جو بھی انبیا اور رُسل آتے تھے اور اپنی قوموں کو قیامت کے بارے میں سمجھاتے تھے تو وہ تو میں آگے سے یہی جواب دیتی تھیں۔ نبی کریم صَلَّی اللہُ عَلَیْہِ وَاٰلِہٖ وَسَلَّم کے زمانے میں کچھ لوگوں نے یہ جملہ

کہا: ﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْدِيْنَا إِلَّا الدَّهْرُ﴾ اور انہوں نے کہا: زندگی تو صرف ہماری دنیاوی زندگی ہی ہے، ہم مرتے ہیں اور جیتے ہیں اور ہمیں زمانہ ہی ہلاک کرتا ہے“ (پ: 25، الجاثیہ: 24) یہ کفار کا دعویٰ تھا۔ اللہ تعالیٰ نے اس پر فرمایا: ﴿وَمَا نُنَمِّ بِذٰلِكَ مِنْ عِلْمٍ﴾ اور انہیں اس کا کچھ علم نہیں“ (پ: 25، الجاثیہ: 24) کہ بس یہی زندگی ہے اور دوسری زندگی نہیں ہے اور ان کا یہ کہنا کہ زمانہ ہمیں ہلاک کر دیتا ہے اور دوسرا کوئی نہیں ہے جو موت دیتا ہو۔ اللہ تعالیٰ نے فرمایا: ﴿اِنَّهُمْ اِلَّا يَبْتَغُوْنَ﴾ وہ صرف گمان دوڑاتے ہیں“ (پ: 25، الجاثیہ: 24) کیونکہ انہیں کس نے بتایا کہ زمانہ انہیں موت دیتا ہے اور ان کے پاس کیا دلیل ہے کہ خدا موت نہیں دیتا۔ ذرا اس کی دلیل تو دو۔ چنانچہ فرمایا: ﴿قُلْ هَاتُوْا بُرْہَانَكُمْ اِنْ كُنْتُمْ صٰدِقِیْنَ﴾ ”تم فرماؤ: اپنی دلیل لاؤ اگر تم سچے ہو“ (پ: 20، النمل: 64) کہ تمہیں زمانے نے مارا ہے اور خدا نے موت نہیں دی۔

اللہ تعالیٰ فرماتا ہے کہ قیامت میں دوبارہ زندگی ہوگی۔ اس پر سوال ہے کہ کیسے ہوگی کیونکہ لوگ تو مر کر مٹی میں مل جائیں گے، ریزہ ریزہ ہو جائیں گے، ہڈیاں بوسیدہ ہو جائیں گی، سارا وجود بکھر جائے گا تو یہ دوبارہ سب کیسے وجود میں آئے گا؟ اللہ تعالیٰ نے اس اعتراض کو خود قرآن میں بیان کیا ﴿قَالَ مَنْ يُحْيِ الْعِظَامَ وَهِيَ رَمِیْمٌ﴾ ”کہنے لگا: ایسا کون ہے جو ہڈیوں کو زندہ



## مرنے کے بعد اٹھنے کے سائنسی انکار کی حقیقت

مفتی محمد قاسم عطارى

خدا اور قیامت کے منکر دہریے کہتے ہیں کہ سائنسی اور عقلی دلائل کے ہوتے ہوئے ایک آدمی موت کے بعد کی زندگی کو کیسے مان سکتا ہے؟ یہ ممکن ہی نہیں کہ مرنے کے بعد ریزہ ریزہ ہو جانے کے باوجود کسی کو دوبارہ زندہ کیا جاسکے۔

جواب: اس قسم کے سوالات کے جواب میں ایک سادہ سی بات یہ کہی جاسکتی ہے کہ یہ وہ مشہور چورن ہے جو ہر جگہ بیچنے کی کوشش کی جاتی ہے کہ جہاں اسلام، دین، قرآن کی کوئی بات سمجھ نہ آئے تو وہاں پر سائنس اور عقل کا حوالہ دے دیا جائے کہ جناب سائنس اور عقل کی روشنی میں یہ کیسے ہو سکتا ہے؟ یہ ایک جملہ ہے جسے موقع، بے موقع جوڑ کر اس کے بعد جو مرضی بول دیا جاتا ہے اور غیب اور مابعد الطبعیات کے معاملات میں ہمیشہ اس کا استعمال غلط ہوتا ہے۔

اس کا تفصیلی جواب یہ ہے کہ اللہ تعالیٰ نے قرآن پاک میں

ماہنامہ

فیضانِ مدینہ

کر دے جبکہ وہ بالکل گئی ہوئی ہوں“ (پ: 23، یس: 78) اللہ تعالیٰ نے فرمایا: ﴿قُلْ يُحْيِيهَا الَّذِي أَنشَأَهَا أَوَّلَ مَرَّةٍ ۖ وَهُوَ بِكُلِّ خَلْقٍ عَلِيمٌ ﴿٥١﴾﴾  
 ”تم فرماؤ: ان ہڈیوں کو وہ زندہ کرے گا جس نے پہلی بار انہیں بنایا اور وہ ہر پیدا ائش کو جاننے والا ہے“ (پ: 23، یس: 79) ایک قطرے سے پیدا کرنا ہے یا ہڈیوں سے پیدا کرنا ہے، خدا سب جانتا ہے۔ جو خدا ایک قطرے سے پیدا کر سکتا ہے، تو وہ انہی ذرات کو جوڑ کر دوبارہ کیوں نہیں پیدا کر سکتا؟ یہ ہے دلیل۔ اس کے مقابلے میں اے منکرو! تم کہتے ہو کہ ”زمانہ مار دیتا ہے۔“ یہ تو دعویٰ ہوا، دلیل کدھر ہے؟ وہ بتاؤ، کس مستند جگہ پڑھایا مشاہدہ کیا کہ زمانہ مار دیتا ہے؟ اللہ تعالیٰ تو دعویٰ فرماتا ہے اور اس پر دلیل دے رہا ہے کہ جس نے پہلے پیدا کیا وہی دوبارہ پیدا کر دے گا، وہ تخلیق کے ہر طریقے کو جانتا ہے۔

پھر اللہ تعالیٰ اپنی قدرت بیان فرماتا ہے: ﴿مَا خَلَقْنَاكُمْ وَلَا بَعَثْنَا إِلَّا لِكُفُوفٍ وَّاحِدَةٍ ۖ﴾ ”تم سب کا پیدا کرنا اور قیامت میں اٹھانا ایسا ہی ہے جیسا ایک جان کا“ (پ: 21، لقمن: 28) یہ اربوں کھربوں انسان پہلی مرتبہ پیدا کرنا یا مرنے کے بعد دوبارہ زندہ کر دینا تمہیں مشکل یانا ممکن لگتا ہو گا لیکن اللہ تعالیٰ کے لیے ایسے ہے جیسے ایک بندے کو بنانا، یہ اس کی قدرت ہے ﴿إِنَّ اللَّهَ عَلَىٰ كُلِّ شَيْءٍ قَدِيرٌ﴾ ”بے شک اللہ ہر شے پر قادر ہے۔“

(پ: 14، النحل: 77)  
 اس کے بعد اللہ تعالیٰ ایک اور دلیل بیان فرماتا ہے اور وہ بندے کی عقل میں آئے گی، کفار نے کیا کہا تھا، ﴿وَقَالُوا إِذَا كُنَّا عِظَامًا وَرُفَاتًا أَإِنَّا لَمَبْعُوثُونَ خَلْقًا جَدِيدًا ﴿٥١﴾﴾ ”اور انہوں نے کہا: کیا جب ہم ہڈیاں اور ریزہ ریزہ ہو جائیں گے تو کیا واقعی ہمیں نئے سرے سے پیدا کر کے اٹھایا جائے گا؟“ (پ: 15، یس: 49)  
 یہ ان کا تعجب اور ان کی حیرت تھی کہ ہڈیاں ہوں گی، ریزہ ریزہ ہوں گے، دوبارہ کیسے اٹھایا جائے گا! اللہ تعالیٰ فرماتا ہے کہ تم اس قادرِ مطلق کی قدرت پر ایک مرتبہ نظر تو ڈالو

ماہنامہ

فِيضَانِ مَدِينَةِ

رَمَضَانَ الْبَارِ 1441ھ

26

26

کہ وہ کتنی عظیم ہے، فرمایا: ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ قَادِرٌ عَلَىٰ أَنْ يَخْلُقَ مِثْلَهُمْ﴾ ”اور کیا انہوں نے نہیں دیکھا کہ وہ اللہ جس نے آسمان اور زمین پیدا کئے ہیں وہ اس پر قادر ہے کہ ان لوگوں کی مثل اور پیدا کر دے“ (پ: 15، یس: 79)  
 تو جس نے آسمان بنا دیئے، زمین بنا دی، اتنا بڑا نظام بنا دیا، انسان کا وجود اس کے سامنے کیا ہے، ریت کے ایک ذرہ کے برابر نہیں۔ جس خدا نے اتنی بڑی دنیا بنا دی ہے چھ فٹ کے انسان کا وجود بنانا اس کے لئے کیا مشکل ہے۔ اللہ تعالیٰ فرماتا ہے کہ ﴿بَلَىٰ ۚ وَهُوَ الْخَلْقُ الْعَلِيمُ ﴿٥١﴾﴾ ”کیوں نہیں! اور وہی بڑا پیدا کرنے والا، سب کچھ جاننے والا ہے“ (پ: 23، یس: 81)، ﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ﴿٥١﴾﴾ ”اس کا کام تو یہی ہے کہ جب کسی چیز کا ارادہ فرماتا ہے تو اس سے فرماتا ہے، ”ہو جا“ تو وہ ہو جاتی ہے“ (پ: 23، یس: 82)

لہذا دوبارہ پیدا کرنے میں کیا اشکال ہیں۔ یہ جو بات سوال میں کی گئی کہ ”عقلی اور سائنسی دلائل سے ثابت ہو گیا“ کیا ثابت ہو گیا؟ کچھ بھی نہیں۔ سائنس یہ تو کہہ سکتی ہے کہ ابھی تک میں جاہل ہوں، ابھی تک اندھی ہوں اور ابھی اس دلیل تک پہنچ نہیں سکی کہ انسان دوبارہ زندہ کئے جاسکتے ہیں، لیکن یہ نہیں کہہ سکتی کہ انسان دوبارہ پیدا نہیں ہو سکتا۔ کتنی چیزیں تھیں جنہیں پہلے سمجھا جاتا تھا کہ نہیں ہو سکتیں جیسے ”ایک ہزار ٹن لوہا ہوا میں اڑتا ہوا اسات ہزار کلو میٹر طے کر جائے،“ کیا لوگ یہ مانتے تھے؟ نہیں، لیکن جہاز بن کر ایسا ہو گیا۔ تو پہلے سائنس کی جہالت تھی، سائنس ادراک نہیں کر سکی تھی، عقل وہاں تک پہنچ نہیں سکی تھی، لیکن پھر کیا ہوا؟ ادراک ہو گیا اور شے کی سمجھ آ گئی۔ لہذا عقل اور سائنس اپنے ادراک کی نفی کر سکتی ہیں، اپنی جہالت کا اقرار و اعتراف کر سکتی ہیں، یہ نہیں کہہ سکتی کہ خدا دوبارہ لوگوں کو پیدا نہیں کر سکتا۔ وہ پیدا فرمائے گا، اس نے فرمایا اور برحق فرمایا اور اس پر دلائل دے دیئے کہ جس نے تمہیں ایک قطرے سے پیدا کر دیا اس

کے لئے دوبارہ پیدا کرنا کیا مشکل ہے۔ جس نے تمہیں پہلے پیدا کیا وہ دوبارہ پیدا کیوں نہیں کر سکتا؟ جس نے سارے زمین و آسمان بنا دیئے کیا اس کی اتنی قدرت نہیں ہے کہ وہ تمہیں دوبارہ پیدا کر دے؟ لہذا اس کی قدرت ثابت ہے۔

یہاں ایک اور عقلی دلیل عرض کرتا ہوں، وہ یہ کہ اگر دوبارہ زندگی نہیں ہے تو بتائیں کہ اگر ایک بندہ ایک لاکھ انسانوں کو قتل کر دے، کیا اس قاتل سے ایک لاکھ لوگوں کے قتل کا پورا بدلہ لیا جاسکتا ہے؟ کیا اس کو ایک لاکھ مرتبہ پھانسی دیں گے یا اس کو ایک لاکھ مرتبہ عمر قید کی سزادیں گے؟ کیا ایک لاکھ مرتبہ اس کو زہر کا انجکشن لگائیں گے؟ نہیں، یہ ممکن نہیں۔ جس شخص نے گیس چیمبر میں لاکھوں لوگوں کو مار دیا اور بعد میں خودکشی کر کے مر گیا، اسے کیا سزا ملی؟ کچھ بھی نہیں۔ خودکشی تو اس نے خود کی تھی۔ اب وہ کیا صورت ہے کہ اسے اس کے گناہوں کا پورا پورا بدلہ دیا جاسکے؟ وہ صورت موت کے بعد زندگی ہے جس میں اللہ تعالیٰ ہمیشہ کی زندگی دے گا اور بندے کو اس کی نیکیوں کی پوری پوری جزا دے گا اور گناہگار کو اپنے عدل و حکمت سے سزا دے گا۔ اگر قیامت نہ ہو تو اس کا مطلب ہوا کہ ایک انسان کا قتل اور ایک لاکھ کا قتل دونوں برابر ہیں؟

اس کے برعکس اگر ایک شخص نے ایک لاکھ انسانوں کی جان بچائی، تو اس کو ایک لاکھ کی جان بچانے کا کیا صلہ ملے گا؟ جس بندے نے پوری دنیا میں خیر پھیلانی، لاکھوں لوگوں کو راہ راست پر لے آیا، ہزاروں لوگوں کو جرائم سے توبہ کروادی، بُرائیاں چھڑوا دیں، اس کو کیا صلہ ملا؟ ایک ہار پہنا دیا، ایک میڈل گلے میں ڈال دیا، واہ واہ کر دی، تالیاں بجا دیں، تھوڑا سا کرسی پر اونچا کر کے بٹھادیا، کچھ رقم انعام میں دیدی۔ یہ صلہ تو چھوٹے سے کاموں پر بھی مل جاتا ہے کہ یہاں کرکٹ، فٹ بال کا میچ جیتنے پر اس سے زیادہ صلہ و انعام ملتا ہے۔ پھر فرق کیا ہوا؟ کیا دونوں برابر ہیں؟ ہرگز نہیں۔ جب برابر نہیں تو صلہ و

انعام بھی کما حقہ ہونا چاہیے۔ بلکہ میں کہوں گا کہ دنیا میں خیر کا سرچشمہ بننے والے کو پورا صلہ مل ہی نہیں سکتا کہ اگر ڈھیر سارے پیسے بھی دے دیں تو وہ ان کا کیا کرے گا، کھا تو سکتا نہیں لہذا وہ زندگی چاہیے جس میں یہ پورے بدلے سے پورا پورا فائدہ اٹھا سکے اور وہ آخرت کی زندگی ہے اس لئے اگر یہ کہا جائے کہ موت کے بعد زندگی نہیں ہے، تو دنیا میں نہ بھلائی کرنے کا کوئی خاص فائدہ ہے اور نہ بُرائی کرنے کا نقصان۔ جس کا جو من چاہے وہ کرے، کیوں! اس لیے کہ اس کو اچھائی کی پوری جزا نہیں ملنی اور بُرائی کی پوری سزا نہیں ملنی۔ لہذا عقل تقاضا کرتی ہے کہ بندہ اچھائی کرے تو اسے بھر پور صلہ ملے اور بُرائی کرے تو اسی کے مطابق سزا ملے۔

تو عقل کہتی ہے آخرت کی زندگی ہونی چاہیے۔ اسی لیے اللہ تعالیٰ فرماتا ہے: ﴿أَصَابَكُمْ آفَاتُ خَلَقْتُمْ عَبِيدًا وَأَنْتُمْ أَوْلِيَا لَا تَرْجِعُونَ﴾ ”تو کیا تم یہ سمجھتے ہو کہ ہم نے تمہیں بیکار بنایا اور تم ہماری طرف لوٹائے نہیں جاؤ گے۔“ (پ18، المؤمنون: 115)

اللہ تعالیٰ نے دنیا اور زندگی کو بامقصد پیدا فرمایا ہے اور وہ مقصد تجھی پورا ہوتا ہے جب اچھے کو اچھائی کا بدلہ پورا ملے اور بُرے کو بُرائی کا بدلہ ملے۔

## ایمان کے بعد پہلی شریعت

نماز ایک ایسی عبادت ہے جو دین اسلام کے آغاز سے ہی مقرر ہے۔ حضور سید عالم صلی اللہ تعالیٰ علیہ وسلم پر پہلی بار جس وقت وحی اتری اور نبوت کریمہ ظاہر ہوئی اسی وقت حضور نے بہ تعلیم جبریل امین علیہ الصلاۃ والسلام نماز پڑھی اور اسی دن بہ تعلیم اقدس حضرت ام المومنین خدیجہ الکبریٰ رضی اللہ تعالیٰ عنہا نے پڑھی، دوسرے دن امیر المومنین علی مرتضیٰ کرم اللہ تعالیٰ وجہہ الاسبغی نے حضور کے ساتھ پڑھی کہ ابھی سورہ مزل نازل بھی نہ ہوئی تھی تو ایمان کے بعد پہلی شریعت نماز ہے۔ (فتاویٰ رضویہ، 5/83)